

Vit eru eingin dis

Brøðurnir Peter og Jan Otto Holm, ið eru ættaðir úr Fuglafirði, hava gingið hond í hond, líka síðani teir skrivaðu høvuðsuppgávu saman á Handilsháskúlanum í Keypmannahavn. Í dag starvast teir báðir hjá Kaupthing Bank – annar stjóri og hin íløgustjóri – sum júst er vorðin vinnulívsbanki í Føroyum

Samrøða



Hilmar Simonsen
hilmar@sosialurin.fo

Teir eru fryntligir á at líta, báðir tveir, brøðurnir Jan Otto Holm og Peter Holm, og tað er ikki sørt, at tað er rørandi, so væl teir hava sitið um sátt við hvønn annan líka síðani tey heilt ungu lestrarárinu í Keypmannahavn. Tað var nevniliga eisini í hesum árum, at teir báðir traðkaðu sínar vinnuligu barnaskógvar við síðuna av lesnaðinum. Meðan teir báðir lósu somu lærugrein á Handilsháskúlanum í Keypmannahavn, og vóru saman um at skriva høvuðsuppgávu, so komu báðir eisini at arbeiða innan somu greinar í danska peningastovnum Bikuben Bank (seinni kallaður BG-Bank).

Men nú standa aðrar av-

bjóðingar fyrri framman hjá 38 ára gamla Peter og 36 ára gamla Jan Otto, sum í dag eru ávikavist stjóri og íløgustjóri í Kaupthing Bank. Bankin hevur nevniliga tikið enn eitt stig longur fram á leiðini til at gerast ein veruligur peningastovnur í Føroyum. Tó avmarkar Kaupthing seg framvegis til vinnukundar, tað veri seg innlán og útlán, og ikki privatar kundar. Men er talan um íløgur, so vendir bankin sær bæði til vinnukundar og privatar persónar.

Vit hittu brøðurnar Holm í stásiligu hølunum hjá Kaupthing í Bókbindaragøtu í Havn til eitt prát, nú bankin hevur lagt seg enn meiri út í kappingina við hinar føroysku peningastovnarnar.

Bankamarknaðurin er broyttur

Peter: fer føroyska vinnulívið at fáa fyrimunir av øktu kapp-

Fakta um Petur

38 ára gamal, lærði fyrst í Sjóvinnubankanum, og tá hann varð liðugur í 1989 fór hann at lesa datalogi og búskap á Handilsháskúlanum í Keypmannahavn. Eftir 3 ár fór hann undir cand. merc. innan finansiering og roknskap, har hann kom at skriva høvuðsuppgávu saman við Jan Otto.

Meðan Peter las, arbeiðdi hann í Bikuben Børs, fyrst sum edv-maður og síðani sum lánsbrævagreinari. Í 1995 flutti hann aftur til Føroyar og fór at starvast í Føroya Banka, til hann í 2000 gjørdist stjóri í Kaupthing, sum júst tá byrjaði virðisbrævameklara-virksemi í Føroyum.

Tá Jan Otto kom til Føroya í seinnu helvt av 90-unum gjørdist hann fíggarleiðari hjá Tryggingarfelagnum Føroyar. Hann byrjaði eisini hjá Kaupthing í 2000, har hann nú er íløgustjóri.



Brøðurnir Peter og Jan Otto Holm eru hálvir fuglfirðingar og hálvir danir og uppvaksnir í Gøtu. Lívsleiðir teirra hava verið líkar, og hava teir báðir cand. merc. prógv frá Handilsháskúlanum í Keypmannahavn, har teir faktiskt skrivaðu høvuðsuppgávu saman.

Mynd: Jens Kristian Vang

ingini millum føroysku lánveitararnar?

- Bankamarknaðurin er broyttur nógv seinastu tíðina til fyrimuns fyrri kundarnar. Eg hugsi ikki, at tað ber til at afturvísa, at samanhangur er ímillum hesa broyting, og tað at vit komu á marknaðin í 2000, heldur Peter Holm fyrri.

So tilboðini til vinnulívið eru vorðin betur, síðani tit komu á marknaðin?

- Tú sært í øllum førur nakrar meiri dynamiskar bankar. Eg skal ikki siga, at vit hava æruna av øllum, men at vit hava viðvirkað til tað, ivist eg onga løtu í, leggur hann afturat.

Hann torir tó ikki at spáa um,

hvussu tingini fara at menna seg í framtíðini.

Eru útlit fyrri, at vinnan fer at fáa bíligari lán?

- Ætlanin er ikki, at vit skulu fara at kappast um prís. Kappingin um at læna pengar í Føroyum hevur verið, og er framvegis, rættiliga hörð. Bara at kappast um prís heldur ikki í